



تعارف و تبصرہ کتاب

نام کتاب تیس پر دانے شیع رسالت سے
مؤلفہ جناب طالب ہاشمی
مضامین ۵۱۲ صفحات سنہری ڈاٹی دار جلد - کتابت و طباعت نہایت عمدہ
قیمت چالیس روپے

ناشر مکتبہ چراغ اسلام، ۴۰ - بی اردو بازار، لاہور

جناب طالب ہاشمی ملک کے نامور مؤرخ اور سیرت نگار ہیں جو گزشتہ تیس سال سے نہایت خاموشی کے ساتھ قلم کے ذریعے دین اور اخلاق کی بیش بہا خدمات بھی انجام دے رہے ہیں اور اردو زبان کو بھی اپنے قلم کو رحمتِ عالم صلی اللہ تعالیٰ علیہ وسلم، صحابہ کرامؓ اور سلف صالحین کی سیرت نگاری کے لئے وقف کر دینا لائقِ مدح و تحسین ہے۔ جناب طالب ہاشمی اس موضوع پر اب تک کتابوں اور مضامین کی صورت میں ہزاروں صفحات لکھ چکے ہیں۔ ان کی ہر تحریر عقیدت اور محبت کا شاہکار ہوتی ہے اور فارسی اس کے حسنِ اسلوب سے مسحور ہونے بغیر نہیں رہتا۔ زیرِ نظر کتاب تیس جلیل القدر صحابہ کرامؓ کے تذکارِ جلیل پر مشتمل ہے۔ اس کی ایک ایک سطر میں بے پناہ عقیدت اور خلوص کی ایسی دلآویز خوشبو رچی بسی ہے کہ قاری کا مشامِ جان معطر ہو جاتا ہے اور اس کے دل میں تڑپ پیدا ہوتی ہے کہ کاش اسے بھی شیع رسالت کے ان پہلوانوں کی عظمتِ کردار اور اخلاصِ عمل کا کچھ حصہ نصیب ہوتا۔

مہدار فیض نے فاضل مؤلف کو سیرت نگاری کا خاص ملکہ عطا فرمایا ہے۔ صحابہ کرامؓ کے حالات وہ ایسے بلیغ اور دلکش انداز میں بیان کرتے ہیں کہ تصویر کھینچ کر رکھ دیتے ہیں اور یوں معلوم ہوتا ہے کہ یہ پیکرِ ان عظمتِ ہماری آنکھوں کے سامنے اپنی عظمت اور حسنِ کردار کے نقوشِ مفرقہ تاریخ پر ثبت کر رہے ہیں۔